



(හත්වැනි පාර්ලිමේන්තුව — පළමුවැනි සභාවාරය)

අංක. 81.]

පාර්ලිමේන්තුවේ න්‍යාය පත්‍රය

2011 මාර්තු මස 25 වැනි සිකුරාදා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

0227/10

1.

ගරු සජිත් ප්‍රේමදාස මහතා, — අධ්‍යාපන අමාත්‍යතුමාගෙන් ඇසීමට, — (3)

(අ) (i) හම්බන්තොට දිස්ත්‍රික්කයේ, තංගල්ල කලාප අධ්‍යාපන කාර්යාලයට අයත් අඟුණකොළපැලැස්ස කොට්ඨාස අධ්‍යාපන කාර්යාලයෙන් පාලනය වන රජයේ පාසල් සංඛ්‍යාව කොපමණද;

(ii) එම පාසල්වල නම් කවරේද;

(iii) එම පාසල්වලින් දැනට වසා ඇති හෝ වැසීමට තීරණය කර ඇති පාසල් සංඛ්‍යාව කොපමණද;

(iv) එම පාසල්වල නම් කවරේද;

යන්න එතුමා මෙම සභාවට දන්වන්නෙහිද?

(ආ) (i) මෙම කොට්ඨාසයට අයත් පාසල්වල අතිරික්ත ගුරුවරුන් සිටින්නේද;

(ii) එම පාසල්වල නම් කවරේද;

(iii) ගුරු උනතා ඇති පාසල්වල නම් කවරේද;

(iv) උනතාවයන් පවතින්නේ කුමන විෂයයන් සඳහාද;

(v) මෙම ගුරු උනතා පවතින පාසල් සඳහා ගුරුවරුන් ලබාදීමට කටයුතු කරන්නේද;

(vi) එසේ නම්, ඒ කොපමණ කාලයක් තුළදී ද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0430/10

2.

ගරු රවි කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (3)

(අ) (i) රජයට අයත් සංස්ථා, මණ්ඩල යනාදී ආයතන සඳහා අද වන විට ආයෝජනය කර ඇති ප්‍රාග්ධන ප්‍රමාණය සඳහන් කරමින්, එම සියලු ආයතනවල නම් කවරේද;

(ii) පසුගිය වර්ෂ තුනක කාලය තුළදී එකී ආයතනවල සේවය කළ පුද්ගලයන්ගේ සංඛ්‍යාව කොපමණද;

(iii) එම ආයතනවල රජය සතු කොටස් ප්‍රමාණය කොපමණද;

- (iv) ඉහත (අ) (i) හි සඳහන් ආයතනවල පසුගිය වර්ෂය සඳහා එක් ආයතනයේ ලාභය හෝ පාඩුව කොපමණද;

යන්න එතුමා සඳහන් කරන්නෙහිද?

- (ආ) (i) (අ) (i) හි සඳහන් මුළු ආයතන සංඛ්‍යාවෙන් පොදු ව්‍යාපාර පිළිබඳ කාරක සභාව සහ රජයේ ගිණුම් පිළිබඳ කාරක සභාව වෙත වාර්තා නොකරන සංඛ්‍යාව කොපමණද;

(ii) එසේ වාර්තා නොකිරීමට හේතුව කවරේද;

(iii) එය ආණ්ඩුක්‍රම ව්‍යවස්ථාවේ 148 වගන්තිය උල්ලංඝනය කිරීමක්ද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0534/'10

3.

ගරු දයාසිරි ජයසේකර මහතා, — ආර්ථික සංවර්ධන අමාත්‍යතුමාගෙන් ඇසීමට, — (2)

- (අ) (i) නැගෙනහිර පළාතේ, අක්කරෙයිපත්තු - සකාමම් මාර්ගය සංවර්ධනය කිරීම සඳහා යෝජිත මාර්ගයක්ද;

(ii) එසේ නම්, එම මාර්ගය මේ වන විට සංවර්ධනය කරමින් පවතින්නේද;

යන්න එතුමා මෙම සභාවට දන්වන්නෙහිද?

- (ආ) මෙම මාර්ගයේ සංවර්ධන කටයුතු කරනු ලබන්නේ නම්,

(i) එහි දිග කිලෝමීටර් කොපමණද;

(ii) එහි වැඩ අවසන් කිරීමට යෝජිත දිනය කවරේද;

(iii) ඒ සඳහා ඇස්තමේන්තුගත මුදල කොපමණද;

යන්න එතුමා මෙම සභාවට දන්වන්නෙහිද?

- (ඇ) (i) මෙම මාර්ගය ඉදිකිරීම සඳහා ටෙන්ඩර් කැඳවනු ලැබුවේද;

(ii) එසේ නම්, ටෙන්ඩර් ඉදිරිපත් කරන ලද ආයතනවල නම් කවරේද;

(iii) ඒ ඒ ආයතන විසින් ඉදිරිපත් කරන ලද ටෙන්ඩර් මිල ගණන් කවරේද;

(iv) ටෙන්ඩරය පිරිනමන ලද ආයතනය හා අදාළ ටෙන්ඩර් මුදල කවරේද;

යන්න එතුමා සඳහන් කරන්නෙහිද?

- (ඈ) (i) මෙම මාර්ගය ඉදිකිරීම සඳහා ඇස්තමේන්තු ගත මුළු මුදල දේශීය අරමුදල්වලින් ලබා ගත්තේද;

(ii) නොඑසේ නම්, විදේශ ආධාර මගින් ලබා ගත්තේද;

(iii) විදේශ ආධාර ලබා ගත්තේ නම්, ආධාර ලබාදුන් රටේ නම කවරේද;

යන්න එතුමා මෙම සභාවට දන්වන්නෙහිද?

- (ඉ) නොඑසේ නම්, ඒ මන්ද?

0706/'10

4.

ගරු ගයන්ත කරුණාතිලක මහතා, — ආර්ථික සංවර්ධන අමාත්‍යතුමාගෙන් ඇසීමට, — (3)

- (අ) (i) ගාල්ල දිස්ත්‍රික්කයේ, එක් එක් ප්‍රාදේශීය ලේකම් කොට්ඨාසය තුළ වර්ෂ 2005 සිට 2009 දක්වා සෑම වර්ෂයකම ජුනි මස 30 වැනි දිනට හිමිකම් ලබමින් සිටින සමෘද්ධිලාභීන් සංඛ්‍යාව වෙන් වෙන් වශයෙන් කොපමණද;

(ii) එසේ නිමිකම් ලද අයට ගෙවන ලද මුදල් ප්‍රමාණයන්, ඔවුන්ගේ නම් සහ ලිපිනයන් කවරේද;

(iii) 2005, 2006, 2007, 2008 සහ 2009 වර්ෂවල සමෘද්ධිලාභීන්ට වාර්ෂිකව ගෙවන ලද මුළු මුදල් ප්‍රමාණයන් වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(ආ) (i) ඉහත එක් එක් වර්ෂය තුළ සමෘද්ධිලාභීන් වශයෙන් සිට එහෙත්, පසුව ඉවත් කරන ලද සංඛ්‍යාව, එම අයගේ නම් සහ ලිපිනයන් කවරේද;

(ii) එසේ ඉවත් කරන ලද පදනම කවරේද;

(iii) එම කාල සීමාවේදී අලුතින් එක් වූ සමෘද්ධිලාභීන් සිටි නම්, ඔවුන්ට ගෙවූ මුදල් ප්‍රමාණය සහ ඔවුන්ගේ ලිපිනයන් වාර්ෂිකව, වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0782/'10

5.

ගරු අනෝමා ගමගේ මහත්මිය, — සමාජ සේවා අමාත්‍යතුමාගෙන් ඇසීමට, — (2)

(අ) (i) නැගෙනහිර පළාතේ පදිංචි උපතින්ම ආබාධිත සහ විවිධ අනතුරු හා රෝගාබාධවලට ලක්ව ආබාධිත තත්ත්වයට පත්ව සිටින පුද්ගලයන්ගේ සංඛ්‍යාව දිස්ත්‍රික් මට්ටමින්, වෙන් වෙන් වශයෙන් කොපමණද;

(ii) එම ආබාධිත පුද්ගලයන් සඳහා රජය මගින් සලසනු ලබන සහන සේවාවන් කවරේද;

(iii) ඒ සඳහා රජය වාර්ෂිකව වැය කරන මුදල් ප්‍රමාණය කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

0893/'10

6.

ගරු හරිත් ප්‍රනාන්දු මහතා, — අධ්‍යාපන අමාත්‍යතුමාගෙන් ඇසීමට, — (2)

(අ) (i) අ.පො.ස. උසස් පෙළ විභාගයට පෙනී සිටින ප්‍රධාන පාසල්වල සිසු දරුවන්ට අධ්‍යයන නිවාඩු (Study Leave) නමින් නිවාඩු ලබාදෙන බවත්;

(ii) අ.පො.ස. උසස් පෙළ විභාගයට පෙනී සිටින දරුවන්ට වාර අවසානය වන විට විෂය නිර්දේශයට අයත් පාඩම් මාලා අවසන් කළයුතු වුවත්, අදාළ විෂය භාර ගුරුවරුන් විසින් පාසල් කාල සීමාව තුළදීම උපකාරක පන්ති (Tuition Classes) පවත්වන බවත්;

(iii) එම පන්ති පැවැත්වීම සඳහා ඉහත සඳහන් කළ පරිදි 'අධ්‍යයන නිවාඩු' ලබා දී ඇති බවත්;

එතුමා දන්නෙහිද?

(ආ) ඉහත පරිදි නිවාඩු ලබාදීමට අනුමත කර ඇත්තේ කවුරුත් විසින්ද යන්න එතුමා සඳහන් කරන්නෙහිද?

(ඇ) 'අධ්‍යයන නිවාඩු' ලබාදෙමින් පාසල් කාල සීමා තුළ පන්ති නොපවත්වා එකී කාල සීමාව තුළම මුදලට අමතර පන්ති පවත්වන රජයේ පාසල් ගුරුවරුන් පිළිබඳව සොයා බලා ඔවුන්ට එරෙහිව විනයානුකූලව කටයුතු කරන්නේද යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

0906/'10

7.

ගරු මොහමඩ් අස්ලම් මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) පුත්තලම දිස්ත්‍රික්කයේ, කල්පිටිය කලාප අධ්‍යාපන කොට්ඨාසයේ පිහිටි දෙදහසකට අධික ශිෂ්‍යයින් සංඛ්‍යාවක් අධ්‍යාපනය ලබන අල්-අක්ෂා ජාතික පාසලේ මේ වන විට විවිධ විෂයයන්ට අදාළව විසිදෙනෙකුටත් වැඩි ගුරු හිඟයක් සහ භෞතික සම්පත් හිඟයක් පවතින බව එතුමා දන්නෙහිද?
- (ආ) එම පාසලේ පවතින උග්‍ර ගුරු හිඟය පියවීමටත්, ශ්‍රවණාගාර පහසුකම් ඇතුළු අවශ්‍ය භෞතික සම්පත් ලබාදීමටත් පියවර ගන්නේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

0926/'10

8.

ගරු එම්. ජෝශප් මයිකල් පෙරේරා මහතා, — වරාය හා මහාමාර්ග අමාත්‍යතුමාගෙන් ඇසීමට, — (1)

- (අ) (i) කොළඹ වරායේ නව කන්ටේනර් පර්යන්ත ඉදිකිරීමේ ව්‍යාපෘතිය සඳහා ඇස්තමේන්තුගත සම්පූර්ණ පිරිවැය;
- (ii) එම සම්පූර්ණ පිරිවැයෙන් දේශීයව සපුරා ගන්නා ප්‍රමාණය;
- (iii) විදේශීයව සපුරා ගන්නා ප්‍රමාණය;
- (iv) එම ව්‍යාපෘතිය සඳහා අරමුදල් ලැබෙන මාර්ග;
- (v) සම්පූර්ණ පිරිවැයෙන් ණය වශයෙන් ලැබෙන ප්‍රමාණය;
- (vi) ණය මුදල් ප්‍රදානය කරනු ලබන රටවල්, අදාළ පොලී ප්‍රමාණයන් සහ ණය පියවීමේ කාල සීමාවන්;
- (vii) සම්පූර්ණ ව්‍යාපෘතිය නිම කිරීමට ගතවන කාල සීමාව;
- කවරේද යන්න එතුමා මෙම සභාවට දන්වන්නෙහිද?
- (ආ) මෙම ව්‍යාපෘතියේ වැඩ කටයුතු සඳහා ශ්‍රමිකයින් බඳවා ගන්නා ක්‍රමය කවරේද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0972/'10

9.

ගරු ශාන්ත බණ්ඩාර මහතා, — ක්‍රීඩා අමාත්‍යතුමාගෙන් ඇසීමට, — (1)

- (අ) (i) 2018 වර්ෂයේදී පොදු රාජ්‍ය මණ්ඩලීය ක්‍රීඩා උලෙළ ශ්‍රී ලංකාවේ පැවැත්වීමට සැලසුමක් තිබේද;
- (ii) එසේ නම්, එහි සංවිධාන කටයුතුවලට අමතරව එම උලෙළ සඳහා වූ ජාතික වැඩ පිළිවෙළක් සකසා තිබේද;
- (iii) පාසල්වල දක්ෂතා ඇති ක්‍රීඩකයින් හඳුනාගැනීමට වැඩ පිළිවෙළක් සකසා තිබේද;
- (iv) ගම්බද ක්‍රීඩක ක්‍රීඩිකාවන් ජාතික මට්ටමට ගෙන ඒමට වැඩසටහනක් සකසා තිබේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

0980/'10

10.

ගරු එම්. ටී. හසන් ඇලි මහතා,— විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට,— (1)

- (අ) ශ්‍රී ලංකාවේ සිට සෞදි අරාබියාවේ ගෘහ සේවිකාවක් ලෙස සේවයට ගිය, රිසානා නරික් මෙනෙවියට එරට අධිකරණය මගින් මරණ දඬුවම් නියම කොට ඇති බව එතුමා දන්නෙහිද?
- (ආ) (i) රිසානා නරික් මෙනෙවිය ශ්‍රී ලංකාවේ සිට ගෘහ සේවිකාවක් ලෙස පිටත්ව ගිය දිනය, ඇයගේ ගමන් බලපත්‍ර අංකය, එහි සඳහන් උපන් දිනය සහ එය නිකුත් කළ දිනය කවරේද;
- (ii) ඇයගේ ශ්‍රී ලංකා ගමන් බලපත්‍ර අයදුම්පත සහතික කරන ලද සාම විනිසුරුවරයාගේ නම සහ ලිපිනය කවරේද;
- (iii) රිසානා මෙනෙවියගේ උප්පැන්න සහතිකයේ සඳහන් උපන් දිනය, ලියාපදිංචි අංකය හා දිනය සහ ලියාපදිංචි බල ප්‍රදේශය කවරේද;
- (iv) ඇයගේ ජාතික හැඳුනුම්පතේ සඳහන් උපන් දිනය හා ජාතික හැඳුනුම්පතේ අංකය කවරේද;
- (v) රිසානා මෙනෙවියට විදේශගතවීමට සහාය වූ විදේශ රැකියා නියෝජිත ආයතනයේ නම කවරේද;
- යන්න එතුමා සඳහන් කරන්නෙහිද?
- (ඇ) ඇයට සෞදි අරාබියාවේ අධිකරණය විසින් මරණ දඬුවම නියම කළ දිනය හා අභියාචනාධිකරණයේ තීන්දුව ප්‍රකාශ කළ දිනය කවරේද යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

0241/'10

11.

ගරු සජිත් ප්‍රේමදාස මහතා,— අධ්‍යාපන අමාත්‍යතුමාගෙන් ඇසීමට,— (2)

- (අ) හම්බන්තොට දිස්ත්‍රික්කයේ, හම්බන්තොට කලාප අධ්‍යාපන කාර්යාලයට අයත්, තිස්සමහරාම කොට්ඨාස අධ්‍යාපන කාර්යාලයෙන් පාලනය වන රජයේ පාසල්වල යටිතල පහසුකම් සහ පොදු අවශ්‍යතාවයන්ගේ උෞනතාවයන් පවතින බැව් එතුමා දන්නෙහිද?
- (ආ) (i) එම පාසල් පද්ධතිය තුළ විදුලිය නොමැති පාසල් සංඛ්‍යාව කොපමණද;
- (ii) එම පාසල්වල නම් කවරේද;
- (iii) එම පාසල් පද්ධතිය තුළ ඇති විදුලිය නොමැති ගුරු නිවාස සංඛ්‍යාව කොපමණද;
- (iv) ඒවා අයත් පාසල්වල නම් කවරේද;
- (v) ලී බඩු අවශ්‍යතා ඇති පාසල් සංඛ්‍යාව කොපමණද;
- (vi) එම අවශ්‍යතාවන් කවරේද;
- (vii) විද්‍යාගාර සහ පුස්තකාල නොමැති පාසල් සංඛ්‍යාව කොපමණද;
- (viii) එම පාසල්වල නම් කවරේද;
- යන්න එතුමා මෙම සභාවට ඉදිරිපත් කරන්නෙහිද?

- (ඇ) (i) ඉහත සඳහන් අවශ්‍යතා ඉටුකරලීමට අවශ්‍ය ප්‍රතිපාදන එම පාසල් සඳහා වෙන් කර දීමට කටයුතු කරන්නේද;
- (ii) එසේ නම්, ඒ කොපමණ කාලයක් තුළදීද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0447/'10

12.

ගරු රවී කරුණානායක මහතා,— ප්‍රවාහන අමාත්‍යතුමාගෙන් ඇසීමට,— (1)

- (අ) (i) පසුගිය වර්ෂ දහයක කාලය තුළ, එක් එක් වර්ෂයේ දී ශ්‍රී ලංකා ගමනාගමන මණ්ඩලය හැරගිය සේවකයන් සඳහා ගෙවූ සම්පූර්ණ පාරිතෝෂික ප්‍රමාණය කොපමණද;
- (ii) එම සේවකයන්ගේ නම් සහ 2005 සිට 2010 දක්වා එක් එක් වර්ෂයේ දී, එම එක් එක් සේවකයාට ගෙවූ පාරිතෝෂික ප්‍රමාණය කොපමණද;
- යන්න එතුමා වෙන් වෙන් වශයෙන් සඳහන් කරන්නෙහිද?
- (ආ) (i) ශ්‍රී ලංකා ගමනාගමන මණ්ඩලය හැරගිය මිනොටමුල්ල ඩිපෝවේ ඩබ්ලිව්. ඒ. ජයසේන මහතා ඇතුළු සේවකයන් කිහිප දෙනෙකුට තවමත් පාරිතෝෂික නොගෙවීමට හේතුව කවරේද;
- (ii) ඔවුන්ට පාරිතෝෂික ගෙවීම සඳහා ලබාදුන් මුදල් දැනට නිබන්ධ ස්ථානය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

0862/'10

13.

ගරු දයාසිරි ජයසේකර මහතා,— අධ්‍යාපන අමාත්‍යතුමාගෙන් ඇසීමට,— (1)

- (අ) (i) පොත් ප්‍රකාශන ආධාර ව්‍යාපෘතිය නොහොත් ලේඛකාධාර ව්‍යාපෘතිය ආරම්භ කළ දිනය කවරේද;
- (ii) ආරම්භයේ සිට අද දක්වා එම ව්‍යාපෘතිය සඳහා එක් එක් වර්ෂය සඳහා රජයෙන් වෙන් කරන ලද මුදල වෙන් වෙන් වශයෙන් කොපමණද;
- (iii) එම ව්‍යාපෘතිය යටතේ ආධාර ලබාගත් ලේඛකයින්ගේ සංඛ්‍යාව එක් එක් වර්ෂය අනුව කවරේද;
- යන්න එතුමා මෙම සභාවට දන්වන්නෙහිද?
- (ආ) (i) වර්තමානයේ දී එම ව්‍යාපෘතියේ ක්‍රියාකාරීත්වය කවරේද;
- (ii) ලේඛකයින්ට මහඟු අත්වැලක් වූ මෙම ව්‍යාපෘතිය වරින් වර අක්‍රියවීම්වලට ලක්වීම වළක්වා ගැනීම සඳහා ස්ථීර පදනමක් සකස් කිරීමට පියවර ගන්නේද;
- (iii) එසේ නම්, ඒ කවර දිනයකදීද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0973/'10

14.

ගරු ශාන්ත බණ්ඩාර මහතා, — අධ්‍යාපන අමාත්‍යතුමාගෙන් ඇසීමට, — (1)

(අ) 2008 වර්ෂයේ 5 වසර ශිෂ්‍යත්ව විභාගයෙන්,

- (i) ජාතික වශයෙන් සමත්වීමේ ප්‍රතිශතය කොපමණද;
- (ii) සමත්වීමේ ප්‍රතිශතය පළාත්, අධ්‍යාපන කලාප හා අධ්‍යාපන කොට්ඨාස මට්ටමින් වෙන් වෙන් වශයෙන් කොපමණද;
- (iii) වැඩිම සමත් ප්‍රතිශතය හිමි කර ගත් අධ්‍යාපන කොට්ඨාස 3 කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

0981/'10

15.

ගරු එම්. ටී. හසන් අලි මහතා, — විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට, — (1)

- (අ) (i) සෞදි අරාබි රාජ්‍යයේ ක්‍රියාත්මක වන නීතිය ඉස්ලාමීය ෂරීආ නීතිය බවත්;
- (ii) ඉස්ලාමීය ෂරීආ නීතිය අනුව අධිකරණය විසින් යම් පුද්ගලයෙකුට මරණ දඬුවමක් නියම කිරීමේදී අදාළ වැරදිකරු නීති විරෝධී ක්‍රියාව හෝ අපරාධය සිදුකරන දිනය වන විට වයස අවුරුදු 18 ක් සම්පූර්ණවීම සැලකිල්ලට ගන්නා බවත්;
- (iii) මේ වන විට සෞදි අරාබියේදී මරණ දඬුවම නියමවී ඇති රිසානා නරින් මෙතෙවිය එම අපරාධ චෝදනාවට ලක්වන අවස්ථාවේ දී ඇගේ සැබෑ වයස අවුරුදු 17ක් බවත්;

එතුමා පිළිගන්නෙහිද?

- (ආ) (i) එසේ නම්, රිසානා මෙතෙවියට ව්‍යාජ උප්පැන්න සහතිකය, ජාතික හැඳුනුම්පත, ශ්‍රී ලංකා ගමන් බලපත්‍ර නිකුත් කිරීමට සහායවූ නිලධාරීන්ට, ශ්‍රී ලංකා ගමන් බලපත්‍ර අයදුම්පත්‍රය සහතිකය කරන ලද සාම විනිසුරුවරයාට සහ විදේශගතවීමට සහායවූ විදේශ නියෝජිත ආයතන හිමියාට එරෙහිව මේ වනවිටත් ගෙන ඇති පියවර කවරේද;
- (ii) රිසානාට එරෙහිව එරටේ අධිකරණයේ නඩු විභාගය පැවැත්වෙන අවස්ථාවේදී නිසි පරිදි කරුණු ඉදිරිපත් කිරීමට අපොහොසත්වූ ශ්‍රී ලංකා විදේශ සේවා නියුක්ති කාර්යාංශය ඇයට එම දඬුවම හිමිවීම සම්බන්ධ සම්පූර්ණ වගකීම බාර ගත යුතු බව පිළිගන්නේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

ශෝක ප්‍රකාශ යෝජනා

1.

අභාවප්‍රාප්ත ගරු නූර්දීන් මුෂ්‍රර් මහතා, හිටපු පාර්ලිමේන්තු මන්ත්‍රී

යෝජනා පිළිබඳ දැනුම්දීම සහ දිනට නියමිත කටයුතු

*1.

සංගණන (සංශෝධන) පනත් කෙටුම්පත — දෙවැනි වර කියවීම.

*2.

ආහාර (සංශෝධන) පනත් කෙටුම්පත — දෙවැනි වර කියවීම.

*3.

සේවක අර්ථසාධක අරමුදල් (සංශෝධන) පනත් කෙටුම්පත — දෙවැනි වර කියවීම.

*4.

මැතිවරණ (විශේෂ විධිවිධාන) පනත් කෙටුම්පත — දෙවැනි වර කියවීම.

*5.

සමුපකාර හා අභ්‍යන්තර වෙළඳ අමාත්‍යාංශය, — වී අලෙවි මණ්ඩලය පනත යටතේ යෝජනාව, — 1971 අංක 14 දරන වී අලෙවි මණ්ඩලය පනතේ 10 වැනි වගන්තිය සහ 4 වැනි වගන්තියේ (6) වැනි ඡේදය සමඟ කියවිය යුතු, 62 වැනි වගන්තිය යටතේ සමුපකාර හා අභ්‍යන්තර වෙළඳ අමාත්‍යවරයා විසින් සාදනු ලැබූ 2010 දෙසැම්බර් 18 දිනැති අංක 1684/54 දරන අති විශේෂ ගැසට් පත්‍රයේ පළ කරනු ලැබ, 2011.02.24 දින ඉදිරිපත් කරන ලද යෝජනාව අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*6.

වැවිලි කර්මාන්ත අමාත්‍යාංශය, — ශ්‍රී ලංකා තේ මණ්ඩල පනත යටතේ නියෝග, — 1975 අංක 14 දරන ශ්‍රී ලංකා තේ මණ්ඩල පනතේ 5 ආ සහ 5 ඇ වගන්ති සමඟ කියවිය යුතු, එකී පනතේ 25 වැනි වගන්තිය යටතේ ශ්‍රී ලංකා තේ මණ්ඩලය විසින් සාදන ලද සහ වැවිලි කර්මාන්ත අමාත්‍යවරයා විසින් අනුමත කරන ලද 2010 ඔක්තෝබර් මස 27 දිනැති, අංක 1677/14 දරන අති විශේෂ ගැසට් පත්‍රයේ පළ කරනු ලැබ, 2011.01.04 දින ඉදිරිපත් කරන ලද නියෝග අනුමත කළ යුතු ය.

*7.

ඉඩම් හා ඉඩම් සංවර්ධන අමාත්‍යාංශය, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලද, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*8.

අග්‍රාමාත්‍යාංශය සහ බුද්ධ ශාසන හා ආගමික කටයුතු අමාත්‍යාංශය, — සුරාබදු ආඥාපනත යටතේ නියමය, — (52 වැනි අධිකාරිය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලද, 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය ලැබී ඇත.)

*9.

පළාත් පාලන ආයතන (විශේෂ විධිවිධාන) පනත් කෙටුම්පත — විවාදය කල් තබනු ලැබූ ප්‍රශ්නය (2011 ජනවාරි මස 04) [1]

*10.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය (2011 ජනවාරි මස 04) [1]

11.

මහේෂ්වරි පදනම (සංස්ථාගත කිරීමේ) පනත් කෙටුම්පත — සලකා බැලීම

12.

ශ්‍රී ලංකා ආර්ථික විද්‍යා සංගමය (සංස්ථාගත කිරීමේ) පනත් කෙටුම්පත — සලකා බැලීම

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.

වාචික පිළිතුරු අපේක්ෂා නොකරන ප්‍රශ්න

0882/'10

1.

ගරු රාජීව විජේසිංහ මහතා,— අධිකරණ අමාත්‍යතුමාගෙන් ඇසීමට,— (1)

(අ) 2010 ජූලි 29 වැනි දින ‘ඩේලි මිරර්’ පත්‍රයේ පලවූ ලිපියක, ලිංගිකත්වය හා ස්ත්‍රී පුරුෂ සමාජභාවයේ සමානාත්මතාවය පිළිබඳ නීති සංශෝධනය වෙනුවෙන් අරගල කරන සමහර රාජ්‍ය නොවන සංවිධාන අධික ලෙස මත්ද්‍රව්‍ය භාවිතය වැනි නීති විරෝධී කටයුතු වල යෙදෙන බව සඳහන් වී ඇති බව එතුමා දන්නෙහිද?

(ආ) (i) නීති විරෝධී කටයුතු පිළිබඳ තොරතුරු ඇති හා ඒවා විශේෂ අවධානයට ලක් කරනු ලබන පුවත්පත්වලින් එවන් ක්‍රියාකාරකම් පිළිබඳව ඔවුන් සතුව ඇති සාක්ෂි පිළිබඳව ප්‍රශ්න කිරීමට; හා

(ii) නීතිය ආරක්ෂා කළ යුතු බවට එවන් පුවත්පත් වලට දැනුම්දීමටත්, නීතියේ වෙනස්කම් තිබීම පිළිගතහැකි පිළිවෙතක් බවත්, අසංවර වචන භාවිතා කොට ඒවාට පහර නොදිය යුතු බවත් දැනුම්දීමට අවශ්‍ය පියවර එතුමා ගන්නෙහිද?

(ඇ) (i) ලිංගිකත්වය හා ස්ත්‍රී පුරුෂ සමාජභාවයේ සමානාත්මතාවය පිළිබඳ කරුණු සම්බන්ධයෙන් ශ්‍රී ලංකා නීති කොමිසමේ අදහස් උක්ත ලිපියේ ඇතුළත්ද;

(ii) නිර්දේශ කොට ඇති නීති සංශෝධන ක්‍රියාත්මක කිරීම සඳහා අමාත්‍යාංශය කෙතරම් කාලයක් ගැනීමට බලාපොරොත්තු වන්නේද;

යන්නන් එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

0903/'10

2.

ගරු මොහමඩ අස්ලම් මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) අළුත්ගම, දර්ගා නගරය, ජාතික අධ්‍යාපන විද්‍යා පීඨයේ අනුයුක්ත කලීකාචාර්යවරයෙකු ලෙස සේවය කරන එම්. ආර්. එම්. සිල්ම් මහතා ශ්‍රී ලංකා අධ්‍යාපන පරිපාලන සේවයේ III වැනි පන්තියට අන්තර්ග්‍රහණය කිරීම සඳහා 2000/11/05 දින සම්මුඛ පරීක්ෂණයට ඉදිරිපත් වූ බවත්;
- (ii) සුදුසුකම් සියල්ල සපුරා තිබුනත් කළුතර කලාප අධ්‍යාපන කාර්යාලයේ ඔහුගේ පෞද්ගලික ලිපි ගොනුව සම්පූර්ණ කර නොතිබීම සහ නිසි ලෙස නඩත්තු නොකිරීම නිසා ඒ මහතාට අපේක්ෂිත උසස්වීම නොලැබූ බවත්;

එතුමා දන්නෙහිද?

- (ආ) අංක 82/2000 සහ 2000/08/24 දිනැති අමාත්‍ය මණ්ඩලයේ තීන්දුව අනුව උසස් වීම් ලැබීම සඳහා උපාධිලත් අනුයුක්ත කලීකාචාර්යවරයෙකු 2000/08/24 දිනට වසර 5ක සේවා කාලය සම්පූර්ණ කර තිබීමේ අවශ්‍යතාව, ශාස්ත්‍රපති උපාධිධාරියෙකු (M.A) වූ සිල්ම් මහතා 2000/07/11 දිනය වන විටත් සම්පූර්ණ කර තිබූ බව එතුමා පිළිගන්නෙහිද?
- (ඇ) එසේ නම්, සිල්ම් මහතාට එකී උසස්වීම ලබා දීම තවදුරටත් ප්‍රමාද කිරීමට හේතු කවරේද යන්න එතුමා මෙම සභාවට දන්වන්නෙහිද?
- (ඈ) 2000/12/08 දින සිට ක්‍රියාත්මකවන පරිදි සිල්ම් මහතා ශ්‍රී ලංකා අධ්‍යාපන පරිපාලන සේවයේ III ශ්‍රේණියට අන්තර්ග්‍රහණය කොට, එම තනතුරට අදාළ වැටුප් තලය අනුව සියලු හිඟ වැටුප් සහ දීමනා නොපමාව ලබාදීමට පියවර ගන්නේද යන්න එතුමා සඳහන් කරන්නෙහිද?
- (ඉ) නොඑසේ නම්, ඒ මන්ද?

0907/'10

3.

ගරු මොහමඩ අස්ලම් මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) නාගරික සංවර්ධන අධිකාරිය මගින් ගාල්ල නාගරික බල ප්‍රදේශය තුළ මේ වන විට හඳුනාගෙන ඇති අනවසර හා නීති විරෝධී ඉදිකිරීම් සංඛ්‍යාව හා ඒවා පිහිටි ස්ථානයන් කවරේද යන්න එතුමා සඳහන් කරන්නෙහිද?
- (ආ) (i) එම ඉදිකිරීම් අතුරින් ගාලු නගරයේ එක් අනවසර දෙමහල් ගොඩනැගිල්ලක උඩු මහලේ ආවරණය නොකරන ලද ගඩොල් බිත්තියක් වැසි ජලයෙන් දියවී කඩා වැටීමේ අවදානම් තත්ත්වයක් මතුව ඇති බව නාගරික සංවර්ධන අධිකාරියේ ගාලු දිස්ත්‍රික් අධ්‍යක්ෂ වෙත අංක 05/02/අන/පැ/44/62 හා 2010/02/09 දිනැතිව බලාත්මක අධ්‍යක්ෂවරයා විසින් දන්වා ඇති බවත්;
- (ii) ඒ පිළිබඳව පරිපාලන කටයුතු පිළිබඳ පාර්ලිමේන්තු කොමසාරිස් (ඔම්බුඩ්ස්මන්) වෙත ගාල්ල නාගරික කොමසාරිස් විසින් ME/UA/2008/103 හා 2008/09/15 දිනැති ලිපි මගින් දන්වා ඇති බවත්;
- (iii) මේ දක්වා එම අනවසර හා අනතුරුදායක ඉදිකිරීම් කොටස කඩා ඉවත් කිරීමට පියවර ගෙන නොමැති බවත්;

එතුමා දන්නෙහිද?

(ඇ) ඉහත “අ” ඡේදයේ හඳුනාගත් අනවසර ඉදිකිරීම් සහ “ආ” ඡේදයේ සඳහන් අනවසර ගොඩනැගිල්ල පිළිබඳව නාගරික සංවර්ධන අධිකාරිය අනුගමනය කරන පිළිවෙත කවරේද යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

0908/10

4.

ගරු මොහමඩ් අස්ලම් මහතා,— ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට,— (1)

(අ) සුනාමි නිවාස වැඩ සටහන යටතේ, එක්සත් අරාබි එමීර් රජයේ අනුග්‍රහයෙන්, ගාල්ල කඩවත් සතර ප්‍රාදේශීය ලේකම් කොට්ඨාසයේ මොරගොඩ, ප්‍රදේශයේ “කලීආපුර” නම් ගම්මානයේ පදිංචිකරුවන්ට නිවාස ඉදිකිරීමට පියවර ගනු ලැබූ බව එතුමා දන්නෙහිද?

(ආ) (i) එම ව්‍යාපෘතිය සඳහා වෙන්කර දෙන ලද මුළු මුදල කොපමණද;

(ii) එහි ඉදිකරන ලද නිවාස සංඛ්‍යාව කොපමණද;

(iii) එම ව්‍යාපෘතිය යටතේ නිවාස හිමිවූ අයගේ නම් සහ ලිපිනයන් කවරේද;

(iv) එම එක් එක් නිවාස හිමියා සඳහා ලබා දුන් නිවාස මූල්‍යාධාරය කොපමණද;

යන්න එතුමා සඳහන් කරන්නෙහිද?

(ඇ) (i) කලීආපුර නිවාස ව්‍යාපෘතිය ක්‍රියාත්මක කළ ආයතනය හෝ රාජ්‍ය නොවන සංවිධානය කවරේද;

(ii) එහි අධීක්ෂණ කාර්යයන් සිදුකළ ආයතනය හෝ පුද්ගලයින් කවරේද;

(iii) එම ආයතනයේ හෝ පුද්ගලයින්ගේ නම් සහ ලිපිනයන් කවරේද;

යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?